

तहसिलदार संवर्गातील अधिका-यांची बदलीने
पदस्थापना

महाराष्ट्र शासन
महसूल व वन विभाग

शासन आदेश क्र.बदली-२०२५/प्र.क्र.२८४/आस्था-३

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

दिनांक : १७ डिसेंबर, २०२५

- संदर्भ:-** १) महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५
२) मा. राज्य निवडणूक आयोगाचे आदेश, क्र.रानिआ/मनपा-२०२५/प्र.क्र.६/का-५, दि.१६.०७.२०२५
३) मा. राज्य निवडणूक आयोगाचे आदेश, क्र.रानिआ-२०२५/निका/नप/प्र.क्र.१४/का-६, दि.०४.११.२०२५
४) मा. राज्य निवडणूक आयोगाचे आदेश, क्र.रानिआ/जिपपंस-२०२५/प्र.क्र.४२/का-७, दि.०४.११.२०२५
५) मा. राज्य निवडणूक आयोगाचे आदेश, क्र. रानिआ/मनपा-२०२५/आचारसंहिता/प्र.क्र.८०/का-५, दि.१५.१२.२०२५.
६) मा. राज्य निवडणूक आयोगाचे पत्र, क्र. रानिआ/आचारसंहिता/WS/८१/५/का.६, दि.१७.१२.२०२५.

शासन आदेश:-

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ च्या कलम ४(४) व ४(५) मधील तरतुदीनुसार खाली नमूद केलेल्या तहसिलदार संवर्गातील अधिकाऱ्यांना प्रशासकीय कारणास्तव त्यांच्या नावासमोर स्तंभ क्र.४ मध्ये दर्शविण्यात आलेल्या पदावर सक्षम प्राधिका-यांच्या मान्यतेने सार्वजनिक सेवेच्या हितार्थ व प्रशासकीय सोयीच्या दृष्टीने पदस्थापना देण्यात येत आहे.

| अ. क्र | अधिकाऱ्यांचे नाव | सध्याची पदस्थापना | बदलीनंतरची पदस्थापना |
|--------|----------------------|------------------------------|---|
| १ | २ | ३ | ४ |
| १. | श्री.एम.एस. रामगुंडे | तहसिलदार मलकापूर, जि.बुलढाणा | तहसिलदार तेल्हारा, जि.अकोला श्री.समाधान सोनवणे यांच्या प्रस्तावित बदलीने रिक्त होणाऱ्या पदावर |

सदरचे आदेश हे सक्षम प्राधिकारी यांच्या मान्यतेने तसेच मा.राज्य निवडणूक आयोगाचे उपरोक्त संदर्भ क्र.६ येथील पत्रान्वये दिलेल्या मान्यतेस अनुसरून निर्गमित करण्यात येत आहेत. श्री.समाधान सोनवणे, तहसिलदार यांच्या पदस्थापनेचे आदेश स्वतंत्ररित्या निर्गमित करण्यात येतील.

२. या आदेशान्वये पदस्थापना देण्यात आलेल्या अधिकाऱ्यांना पदस्थापनेच्या ठिकाणी रुजू होण्यासाठी ते धारण करत असलेल्या पदावरून तात्काळ कार्यमुक्त करण्यात यावे. संबंधित अधिका-यांनी आपल्या पदाचा कार्यभार संबंधित विभागीय आयुक्त / कार्यालय प्रमुख यांच्या सल्ल्याने अन्य अधिकाऱ्यांकडे सुपूर्द करून पदस्थापनेच्या पदावर तात्काळ रुजू व्हावे.

परंतू, उप जिल्हाधिकारी / तहसिलदार म्हणून पदोन्नत होणारे अधिकारी सध्या सुरु असलेल्या नगर परिषदा / नगर पंचायतीच्या सार्वत्रिक निवडणुकीसंदर्भात या आधीच निवडणूक निर्णय अधिकारी / सहायक निवडणूक निर्णय अधिकारी म्हणून कार्यरत असतील, तर त्यांना सदर निवडणूक प्रक्रिया पूर्ण झाल्यानंतरच पदोन्नतीच्या पदावर रुजू होण्यासाठी कार्यमुक्त करण्याबाबत शासन आदेश, महसूल व वन विभाग-पदोन्न-२०२५/प्र.क्र.२४६/आस्था-२, दि.११.११.२०२५ अन्वये निर्देश देण्यात आलेले आहेत. यास्तव सदरहू आदेशान्वये देण्यात आलेली पदस्थापना ही सध्या सुरु असलेल्या नगर परिषदा / नगर पंचायतीच्या सार्वत्रिक निवडणुकीसंदर्भात या आधीच निवडणूक निर्णय अधिकारी / सहायक निवडणूक निर्णय अधिकारी म्हणून कार्यरत असलेल्या अधिकाऱ्यांच्या ठिकाणी करण्यात आलेली असेल, तर संबंधित बदली करण्यात आलेल्या अधिकाऱ्यांना कार्यरत पदावरून कार्यमुक्त करण्यात येऊ नये. नगर परिषदा / नगर पंचायतीच्या सार्वत्रिक निवडणुकीसंदर्भात निवडणूक निर्णय अधिकारी / सहायक निवडणूक निर्णय अधिकारी म्हणून कार्यरत अधिकारी यांना निवडणूक प्रक्रिया पूर्ण झाल्यानंतर कार्यरत पदावरून कार्यमुक्त करण्यात आल्यानंतर बदली करण्यात आलेल्या अधिकाऱ्यांना सदरहू पदावर रुजू करून घेण्यात यावे. तसेच, असे केल्याने पदस्थापनेच्या पदी विलंबाने रुजू होणाऱ्या अधिकाऱ्यांचा विलंब क्षमापित करण्यात यावा.

तसेच श्री.एम.एस. रामगुंडे, तहसिलदार हे सध्या सुरु असलेल्या नगर परिषदा / नगर पंचायत / महानगरपालिकेच्या सार्वत्रिक निवडणुकीकरीता निवडणूक निर्णय अधिकारी / सहायक निवडणूक निर्णय अधिकारी म्हणून कार्यरत असतील, तर त्यांना सदर निवडणूक प्रक्रिया पूर्ण झाल्यानंतरच पदस्थापनेच्या ठिकाणी रुजू होण्यासाठी कार्यमुक्त करण्यात यावे. असे केल्याने पदस्थापनेच्या पदी विलंबाने रुजू होणाऱ्या अधिकाऱ्यांचा विलंब क्षमापित करण्यात यावा.

३. संबंधित अधिकारी पदस्थापनेच्या ठिकाणी कोणत्या दिनांकास हजर झाले याबाबत e3.revenue@maharashtra.gov.in या ई-मेलद्वारे/ टपालाद्वारे शासनास त्वरित कळवावे.

४. संबंधित तहसिलदार यांना ज्या विभागात बदलीने पदस्थापना दर्शविण्यात आली आहे. त्या विभागाच्या विभागीय आयुक्त यांनी मा. राज्य निवडणूक आयोगाचे दि.१६.०७.२०२५ चे आदेश । (परि.-४) मधील निर्देशांचे काटेकोरपणे पालन केले जाईल याची दक्षता घ्यावी.

५. महाराष्ट्र नागरी सेवा (पदग्रहण अवधी, स्वीयेतर सेवा आणि निलंबन, बडतर्फी व सेवेतून काढून टाकणे यांच्या काळांतील प्रदाने) नियम, १९८१ मधील नियमांनुसार दिलेल्या विहित कालावधीत संबंधित अधिकारी यांनी पदस्थापनेच्या ठिकाणी रुजू होण्याची दक्षता घ्यावी. अन्यथा पदस्थापनेच्या पदावर रुजू न झाल्यास, त्यांचा **अनुपस्थितीचा कालावधी हा “अकार्यदिन” (dies non) म्हणून गणला जाईल**, याची संबंधितांनी नोंद घ्यावी.

६. संबंधित अधिकाऱ्यास शासनाच्या पूर्वपरवानगीशिवाय कोणत्याही कारणास्तव रजा मंजूर करू नये. तसेच, महाराष्ट्र नागरी सेवा (रजा) नियम, १९८१ मधील नियम-३० (सी) नुसार मूळ कार्यालयाने बदली झालेल्या अधिकाऱ्यांचे कोणत्याही प्रकारचे रजेचे अर्ज स्विकारू नयेत. असे अर्ज प्राप्त झाल्यास ते संबंधित अधिकाऱ्यांना मूळ पत्त्यावर नोंदणी पोच देय डाकेने परत करावेत.

७. सदरहू आदेशानुसार तात्काळ पदस्थापनेच्या पदावर रुजू न झाल्यास वा कोणत्याही प्रकारचा दबाव आणून बदली रद्द करण्याचा प्रयत्न झाल्यास, ही कृती महाराष्ट्र नागरी सेवा (वर्तणूक) नियम १९७९ मधील नियम २३ चे उल्लंघन करणारी असल्यामुळे, ती गैरवर्तणूक समजून त्यांचे विरुद्ध शिस्तभंग विषयक कारवाई करण्यात येईल, याची संबंधितांनी नोंद घ्यावी.

८. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक क्र. २०२५१२१७२२०८५७०६१९ असा आहे. हे शासन आदेश डिजीटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

(मनिषा जायभाये)
सह सचिव, महाराष्ट्र शासन

प्रति,

१. विभागीय आयुक्त, अमरावती.

प्रत,

- मा. मुख्यमंत्री यांचे अपर मुख्य सचिव, मंत्रालय, मुंबई-४०० ०३२.
- मा. उप मुख्यमंत्री (वित्त व नियोजन) यांचे सचिव, मंत्रालय, मुंबई-४०० ०३२.
- मा. उप मुख्यमंत्री (नगरविकास) यांचे सचिव, मंत्रालय, मुंबई-४०० ०३२.

- मा.मंत्री (महसूल) यांचे खाजगी सचिव, मंत्रालय, मुंबई-४०० ०३२
- संबंधित जिल्हाधिकारी.
- प्रधान महालेखापाल-१/२ (लेखा व अनुज्ञेयता)/ (लेखा परीक्षा), मुंबई/ नागपूर.
- संबंधित जिल्हा कोषागार अधिकारी.
- संबंधित अधिदान व लेखा अधिकारी.
- संबंधित आहरण व संवितरण अधिकारी.
- अपर मुख्य सचिव (महसूल) यांचे विशेष कार्य अधिकारी, मंत्रालय, मुंबई-०३२.
- संबंधित तहसिलदार (संबंधित विभागीय आयुक्त यांचेमार्फत).
- सह सचिव (आस्था-३) यांचे स्वीय सहायक, मंत्रालय, मुंबई-४०० ०३२.
- निवडनस्ती (आस्था-३).